

MIDNEB

Ta' PATRI A. M. PREVI, O.P.

Kull meta fl-ghaxijiet xitwija nisma'
 Ir-ragh'd ikarwat fis-smewwiet, u nlmah
 Is-sriep tan-nar minn xfar in-nar ifiggu,
 U b'heffa bhal tal-hsieb joforqu l-wisgha
 Bla qies tas-sema, hemm fid-dawl tal-lehha
 Bhal f'hemza t'ghajn, lis-sigar kbar qawwija
 Mir-riefnu mhezza nara ser jitqacctu
 Bhal figla minn gheruqhom, u lix-xmajjar
 Ta' l-ilmijet ghaddejja jkaxkru maghhom
 Haxix u weraq, xahx u zkuk bla hniena.
 F'hin wiehed jerga' sfiq id-dlam u n sma'
 Lir-rih qed jinghi qisu wahx gol-frieghi,
 U t-tfaqqigh tas-silg ma' hgieg it-tieqa

Hemm barra bniedem bhal mignun jiggerra
 Jixxabbat mal-gholjiet, jizzerzaq, jaqa'.
 Iqum gharqan, ghajjen, ma jafx fejn sejjer...
 Fil-wahx ta' dan il-lejl il-b'za' hakmu
 U fakkru f'qillet Alla u f'hażen hajtu,
 Ghax f'sebh zghuzitu kien ittabba', marad.
 F'elf art kien gera bit-tbahrid, fil-frugha
 Sa ma lil sahhtu zarra. Issa, jahasra,
 Li tmiemu kien fil-qrib, ihoss go qalbu
 Li hniena m'hemmx ghalih minn Dak l' sallab
 Bi-fahx t'ghemilu — qata' ghal kollox jiesu.
 Bir-raghwa f'halqu, b'qilla ta' l-imxajtna
 Lid-dinja sehet, lill-bnedmin, l' hajtu.
 Fi-ugigh ta' ruh mifnija bi dnubietha
 Intafa' jgidem l-art b'drghajh miftuha,
 Jistenna li tinfetah, biex tifkirtu
 Tintnesa mill-bnedmin u jmut ghal dejjem.

Kull meta fl-ghaxijiet xitwija nisma'
 Ir-ragh'd ikarwat fis-smewwiet, lil qalbi
 Inhoss tintrafa' f'talba lill-Mulejja:
 Ahfirli dnubi, hniena, hares lejja.

KRONAKA TAL-GHAQDA

ĊIEH LILL-MEMBRI TAL-GHAQDA TAL-KITTIEBA TAL-MALTI
 Kif jaf kulhadd tliet Membri Akkademiċi tal-Ghaqda tal-Kittieba tal-Malti dan l-aħħar irċevew titoli li bihom ghollew mhux biss giehhom, imma wkoll gieh il-Ghaqda taghna.

Dawn huma l-Professuri Galea, Coleiro u Saydon.

Imma barra minn dawn il-Maltin ta' Malta, hbieb u Membri tal-Ghaqda, li l-lum jinsabu jghixu barra minn Malta, kellhom ukoll l-unur li jirċievu titoli u fosthom insemmu lil:

Joe Calleja, M.B.E., ta' Detroit, li lahaq Konslu ta' Costa Rica ghal Detroit (U.S.A.).

Fi-istess hin ingharrfu li z-zaghzugh Ċuži Abela, maghruf bhala poeta u li tieghu ta' sikwit naqraw poezijiet fir-Rivista taghna "Il-Malti", u li ilu jghix fl-Awstralja minn xi snin, xi ftit xhur ilu libes l-abiti sagri ta' Saċerdot.

Issa Ċuži Abela huwa maghruf bhala l-Wisq Reverendu Ċuži Abela, li fuqu f'din il-harga ta' "Il-Malti" taqraw sunett sabih tal-poeta K. Vassallo ghall-okkazjoni ta' l-Ordinazzjoni Saċerdotali tieghu.

Lill-hbieb taghna Joe Calleja u lir-Reverendu Ċuži Abela nifrhuthom minn qiegħ qalbna.

IL-MEMBRI TAL-GHAQDA JIFIRHU LILL-PROF. Ċ. GALEA, PRESIDENT TAL-GHAQDA, LILL-PROF. P.P. SAYDON, PRESIDENT ONORARJU TAL-GHAQDA, U LILL-PROF. MONS. COLEIRO, MEMBRU TAL-GHAQDA.

Fi-14 tax-xahar ta' Jannar il-Ghaqda stiednet lill-Kav. Prof. Ċ. Galea, M.B.E., M.D., D.P.H., F.R.S.H., lill-Prof. P.P. Saydon, B.Litt., B.L. Can., D.D., Lic. S.S., D.Lit., u lill-Prof. Mons. E. Coleiro, B.A., B.L. Can., D.D., Ph.D. (Lond.), O.B.E. ghal Pranzu fl-Hotel Bonheur, il-Belt, bhala apprezzament ghat-titoli ta' gieh li lilhom inghataw dan l-aħħar, lil wiehed ghat-titolu ta' F.R.S.H., lit-tieni ghat-titolu onorifiku ta' D.Lit. mill-Università ta' Malta, u lit-tielet ghat-titolu ta' O.B.E.

Fuq il-mejda kien hemm numru sabih ta' membri tal-Ghaqda, li kollha kemm huma wrew f'dik iċ-ċirkustanza speċjali l-ferħ taghhom lill-mistednin persunalment, kif ukoll ghaliex f'dik il-laqgħa kellhom l-isbah opportunita li jiltaqgħu ma' hafna minn shabhom tal-Ghaqda u jifirhu b'xulxin f'dawk il-granet ta' ferħ u xewqat tas-sena l-gdida.

Xi membri li ma dehrux f'dik l-okkazjoni bagħtu jghidu li b'dispaċir kbir ma setghux jieħdu sehem minhabba xi ċirkustanzi ta' mard fil-familja jew raġunijiet oħra.